

నర్మదే సకలదుఃఖహరే పవిత్రే ఈశాననందిని కృపాకరి దేవి ధన్యే ।
రేవే గిరింద్రతనయాతనయే వదాన్యే ధర్మానురాగరసికే సతతం నమస్తే ॥

వింధ్యాద్రిమేకలసుతే విదితప్రభావే శాంతే ప్రశాంతజనసేవితపాదపద్మే ।
భక్తార్తిహారిణి మనోహరదివ్యధారే సోమోద్భవే మయి నిధేహి కృపాకటాక్షం ॥

ఆమేకలాదపరసింధుతరంగమాలా యావద్ బృహద్విమలవారివిశాలధారా ।
సర్వత్ర ధార్మికజనాఘ్రతతీర్థదేశా శ్రీనర్మదా దిశతు మే నిజభక్తిమీశా ॥

అథ చంద్రశేఖరాష్టకం

రత్నసానుశరాసనం రజతాద్రిశృంగనికేతనం
సింజినీకృతపన్నగేశ్వరమచ్యుతానలసాయకం ।
క్షీప్రదగ్ధపురత్రయం త్రిదివాలయైరభివందితం
చంద్రశేఖరమాశ్రయే మమ కిం కరిష్యతి వై యమః ॥ 1 ॥

పంచపాదపపుష్పగంధపదాంబుజద్వయశోభితం
భాలలోచనజాతపావకదగ్ధమన్మథవిగ్రహం ।
భస్మద్గిగ్ధకలేవరం భవనాశనం భవమవ్యయం
చంద్రశేఖరమాశ్రయే మమ కిం కరిష్యతి వై యమః ॥ 2 ॥

మత్తవారణముఖ్యచర్మకృతోత్తరీయమనోహరం
పంకజాసనపద్మలోచనపూజితాంఘ్రిసరోరుహం ।
దేవసింధుతరంగసీకరసిక్తశుభ్రజటాధరం
చంద్రశేఖరమాశ్రయే మమ కిం కరిష్యతి వై యమః ॥ 3 ॥

యక్షరాజసఖం భగాక్షహరం భుజంగవిభూషణం
శైలరాజసుతాపరిస్కృతచారువామకలేవరం ।
క్ష్యేడనీలగలం పరశ్వధధారిణం మృగధారిణం
చంద్రశేఖరమాశ్రయే మమ కిం కరిష్యతి వై యమః ॥ 4 ॥

కుండలీకృతకుండలేశ్వరకుండలం వృషవాహనం
నారదాదిమునీశ్వరస్తుతవైభవం భువనేశ్వరం ।

అంధకాంధకామాశ్రితామరసాదపం శమనాంతకం
చంద్రశేఖరమాశ్రయే మమ కిం కరిష్యతి వై యమః ॥ 5 ॥

భేషజం భవరోగిణామఖిలాపదామపహారిణం
దక్షయజ్ఞవినాశనం త్రిగుణాత్మకం త్రివిలోచనం ।
భుక్తిముక్తిఫలప్రదం సకలాఘసంఘనిబర్హణం
చంద్రశేఖరమాశ్రయే మమ కిం కరిష్యతి వై యమః ॥ 6 ॥

భక్తవత్సలమర్చితం నిధిమక్షయం హరిదంబరం
సర్వభూతపతిం పరాత్పరమప్రమేయమనుత్తమం ।
సోమవారిదభూహుతాశనసోమపానిలఖాకృతిం
చంద్రశేఖరమాశ్రయే మమ కిం కరిష్యతి వై యమః ॥ 7 ॥

విశ్వసృష్టివిధాయినం పునరేవ పాలనతత్పరం
సంహారంతమపి ప్రపంచమశేషలోకనివాసినం ।
క్రీడయంతమహర్షిశం గణనాథయూథసమన్వితం
చంద్రశేఖరమాశ్రయే మమ కిం కరిష్యతి వై యమః ॥ 8 ॥

మృత్యుభీతమృకండసూనుకృతస్తవం శివసన్నిధౌ
యత్ర కుత్ర చ యః పఠేన్న హి తస్య మృత్యుభయం భవేత్ ।
పూర్ణమాయురరోగితామఖిలార్థసంపదమాదరం
చంద్రశేఖర ఏవ తస్య దదాతి ముక్తిమయత్నతః ॥ 9 ॥
ఇతి మార్కండేయ కృత శ్రీచంద్రశేఖరాష్టకం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్పరమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

